

# मौत के खौफ से परकोटे के जर्जर भवनों को लोग स्वयं कर रहे खाली

हैरिटेज निगम ने भी सुभाष चौक इलाके में एक और जर्जर भवन के हिस्से को ध्वस्त किया

**-कार्यालय संवाददाता-**  
जयपुर। राजधानी जयपुर के सुभाष चौक इलाके में जर्जर हवेली धराशायी होने से पिता-पुत्री की मौत तथा 5 लोगों के घायल होने के बाद लोगों के जेहन में मौत का खौफ है। इस हादसे से सबक लेते हुए लोग अब परकोटे में बनी जर्जर हवेलियों को खुद खाली कर अन्वत्र शिफ्ट हो रहे हैं। हैरिटेज नगर गिनम प्रशासन ने भी रविवार को सुभाष चौक इलाके में एक और जर्जर इमारत के एक हिस्से को ध्वस्त किया। इसके साथ ही 23 जर्जर भवनों को तुरंत

- हैरिटेज निगम प्रशासन ने 23 जर्जर भवनों को तुरंत खाली करने के निर्देश दिए, नहीं मानने पर भवन मालिक के खिलाफ होगा मामला दर्ज
- हैरिटेज निगम कमिश्नर ने अतिरिक्त मुख्य अभियंता श्रवण वर्मा को तमाम जर्जर भवनों का पुनः निरीक्षण कर 2 दिन में रिपोर्ट सौंपने को कहा हैं।

खाली करने के नोटिस थमाए गए हैं। अगर इमारतें खाली नहीं की गई तो भवन मालिक के खिलाफ मुकदमा दर्ज जैसा एक्शन लिया जायेगा। हैरिटेज निगम आयुक्त डॉ. निधि पटेल ने



सुभाष चौक इलाके में जर्जर हवेली धराशायी होने और इस हादसे में दो लोगों की मौत के बाद रविवार को कुछ अन्य जर्जर इमारतों में रह रहे लोगों ने मकान खाली कर दिया।

अतिरिक्त मुख्य अभियंता श्रवण वर्मा को निगम के अधिकारी लगातार शहर में निरीक्षण कर रहे हैं और जर्जर भवनों से लोगों को दूर रहने के लिए साथ ही निगम प्रशासन को तुरंत सूचित बताया कि किशनपोल जोन इलाके में सबसे



हैरिटेज नगर निगम प्रशासन ने रविवार को सुभाष चौक इलाके में जर्जर इमारत के हिस्से को ध्वस्त किया।

उपायुक्त की ओर से कुल 23 जर्जर इमारत को तुरंत खाली करने के लिए नोटिस दिया है। इसके बाद भी अगर भवन मालिक नोटिस पर अमल नहीं करता है तो निगम की ओर से मामला दर्ज करा भवन को ध्वस्त किया जाएगा।

## चामुंडा माता मंदिर पार्क में विकास कार्यों का शुभारंभ

जयपुर। झोटवाड़ा विधानसभा क्षेत्र के वार्ड 48 में रविवार को सिरसी रोड मीणावाला अमृत नगर, रूप विहार में चामुंडा माता मंदिर पार्क में इंटरलॉकिंग टाईल्स व रंग रोगन के कार्यों का शुभारंभ हुआ। पार्षद कुमकुम शक्तावत ने भूमि पूजन के साथ इस कार्य का आगाज किया। भाजपा नेता शक्ति सिंह मानपुरा ने बताया कि वार्ड 48 में जितने भी मंदिर और पार्क हैं, उन सभी का विकास कार्य कैबिनेट मंत्री कर्नल राज्यवर्धन सिंह राठौड़ द्वारा कराया जा रहा है। इससे पहले इंजीनियर्स कॉलोनी, संस्कार विहार, महादेव नगर, मंगल नगर, और रघुनाथविहार, जनक विहार, अमर नगर इन सभी कॉलोनियों के मंदिर व पार्कों में इंटरलॉकिंग टाईल्स, टीनशेड, ओपन जिम, फिसल पट्टी झूले, शौचालय और बैठने के लिए बैंच, बाइंड्री वॉल, रैलिंग, रंग-रोगन के कार्य भी करवाए गए हैं। शक्ति सिंह मानपुरा ने बताया कि जिस मंदिर और पार्क में जो जरूरत थी, वो पूरी की गई। मंदिर-पार्कों के विकास कार्य सिर्फ और सिर्फ भाजपा सरकार में प्रधानमंत्री नरेंद्र मोदी के राज और मंत्री कर्नल राज्यवर्द्धन सिंह के नेतृत्व में ही संभव है। इस मौके पर



हनुमान सहाय मीणा, श्याम सुंदर शर्मा, हरिनारायण शर्मा, भंवर सिंह, सुभाष शर्मा, संजय गॉड, चंकर सिंह, महेन्द्र शर्मा, भागीरथ चौधरी, रामअवतार यादव, राजेश कुमावत, भगवान सिंह, परमानंद छापवाल, विनोद मीणा, रविन्द्र कुमार, केशव सिंह, मनोज शर्मा, रंवंत सिंह, शिखा शर्मा, संतोष कुमावत, रीना कंवर, कविता शर्मा, प्रेम कंवर और सैकड़ों की संख्या में स्थानीय निवासी और मातृ शक्ति उपस्थित रहे।

## गोविन्ददेवजी मंदिर में पितृ तृप्ति महायज्ञ

जयपुर (कासं)। श्राद्ध पक्ष एवं चन्द्रप्रग्रण के उपलक्ष्य में रविवार को गोविन्द देवजी मंदिर प्रांगण में पंचकुंडीय पितृ तृप्ति गायत्री महायज्ञ सम्पन्न हुआ। अखिल विश्व गायत्री परिवार शांतिकुंज हरिद्वार के तत्वावधान में श्री मन्माध्व गौडेश्वराचार्य महंत अंजन कुमार गोस्वामी के सान्निध्य में तीन पारियों में 200 श्रद्धालुओं ने अपने दिवंगत पितृगणों की स्मृति में काले तिल, जो, चावल एवं घृत से आहुतियां अर्पित कीं। इससे पूर्व मंदिर सेवाधिकारी मानस गोस्वामी ने ठाकुर श्री गोविन्द देवजी, वेदमाता गायत्री एवं गुरुसत्ता का पूजन किया। आचार्य पीठ से गायत्री शक्ति पीठ ब्रह्मपुरी की गायत्री कचोलिया, गायत्री तोमर, डॉ. अजय भारद्वाज और सृष्टि ने प्रज्ञा गीतों के साथ यज्ञ सम्पन्न कराया। प्रवचन में डॉ. अजय भारद्वाज ने कहा कि पितर हमारे अदृश्य सहायक हैं। उच्च संस्कारों वाली अशरीरी आत्माएँ आकस्मिक सहायता एवं अनुग्रह प्रदान कर मार्गदर्शन करती हैं। पितरों के प्रति श्रद्धा और कृतज्ञता व्यक्त करने से उनका आशीर्वाद जीवन के महत्वपूर्ण कार्यों में विशेष बल देता है। उन्होंने कहा कि पितरों को केवल कर्मकांड से नहीं, बल्कि अपने व्यवहार, सदाचार और सेवा कार्यों से भी तृप्त किया जा सकता है। माता-पिता और बड़ों



गोविन्द देवजी मंदिर प्रांगण में रविवार को पंचकुंडीय पितृ तृप्ति गायत्री महायज्ञ सम्पन्न हुआ।

की आज्ञा मानना, बुजुर्गों की सेवा करना, वंश परंपरा की श्रेष्ठ परंपराओं को आगे बढ़ाना ही वास्तविक पितृ तर्पण है। उन्होंने यह भी कहा कि कुछ आत्माएँ इतनी प्रखर होती हैं कि वे स्वर्ण, विचार या किसी माध्यम से हमें संकेत देकर जीवन में सही दिशा प्रदान करती हैं। यदि हम कृतज्ञता के भाव से पितरों की स्मृति का सम्मान करें, तो वे हमारे जीवन के अदृश्य मार्गदर्शक और शुभचिंतक बनते हैं। भारतीय श्रद्धालुओं के साथ एक विदेशी दंपति ने भी यज्ञ में भाग लिया। उन्होंने यज्ञ के ज्ञान-विज्ञान को समझते हुए श्रद्धापूर्वक अग्नि में आहुतियां अर्पित कीं और अपने पितरों का स्मरण किया।

## मूट कोर्ट प्रतियोगिता में 17 राज्यों से 70 दलों के प्रतिभागी शामिल हुए

राजस्थान विवि. में 13वीं रांका मूट कोर्ट प्रतियोगिता संपन्न

जयपुर। राजस्थान विश्वविद्यालय में पंचवर्षीय विधि महाविद्यालय (यूएफवाईएलसी) द्वारा आयोजित 13वीं रांका मूट कोर्ट प्रतियोगिता रविवार को संपन्न हुई। यह प्रतियोगिता अपराधिक कानून से जुड़े समकालीन विधिक मुद्दों पर केंद्रित रही। इसमें 17 राज्यों से 70 दलों ने भाग लिया, जिनमें पंजाब, गुजरात, कर्नाटक, तमिलनाडु, राजस्थान, दिल्ली, हरियाणा, उत्तर प्रदेश, मध्य प्रदेश, आंध्र प्रदेश, ओडिशा, दादरा एवं नगर हवेली, बिहार आदि शामिल थे। नेपाल से भी एक अंतरराष्ट्रीय दल ने प्रतिभागी किया।

विश्वविद्यालय पंचवर्षीय विधि महाविद्यालय की निदेशक डॉ. अंकिता यादव ने बताया कि प्रतियोगिता में क्वार्टर-फाइनल में आठ दल चयनित हुए। रविवार को सेमी-फाइनल और फाइनल मैच हुए। इसमें मणिपाल अकादमी ऑफ हायर एजुकेशन, बेंगलुरु की रश्मिताश्री, अदिविश्वास, भूमिका राय विजेता रहे, जिन्हें 31 हजार रु. के साथ ट्रॉफी व प्रमाण-पत्र देकर सम्मानित किया गया। जबकि उपविजेता दल कानोडिया कॉलेज ऑफ लॉ फॉर वीमेन, जयपुर की पलक राज, जोया खान, खनक कुमावत रही, जिन्हें 21 हजार रु. का पुरस्कार व ट्रॉफी प्रमाण पत्र से नवाजा गया। इसी प्रकार



राजस्थान विवि. में आयोजित मूट कोर्ट प्रतियोगिता के समापन समारोह में विजेताओं को ट्रॉफी और पुरस्कार देकर सम्मानित किया गया।

सर्वश्रेष्ठ मेमोरियल पुरस्कार जयनारायण व्यास विश्वविद्यालय जोधपुर को 11 हजार रु., ट्रॉफी व प्रमाण-पत्र दिया गया। सर्वश्रेष्ठ छात्र अधिवक्ता (अपीलकर्ता पक्ष) में असीम सिमलोटे, एस.एस. जैन सुबोध लॉ कॉलेज जयपुर रहे, जिन्हें 5100 रु. का पुरस्कार व ट्रॉफी एवं प्रमाण-पत्र दिया गया। सर्वश्रेष्ठ छात्र अधिवक्ता (प्रतिवादी पक्ष) में धर्मशास्त्र नेशनल लॉ यूनिवर्सिटी के विधि संकाय के प्रो. डॉ. वापेश्वरी देसवाल रहे। कार्यक्रम को राजस्थान यूनिवर्सिटी की कुलपति प्रो. डॉ. अल्पना कटेजा तथा विधि संकाय की विभागाध्यक्ष एवं डीन डॉ. संजुला गांधी नेशनल यूनिवर्सिटी ऑफ लॉ, धानवी ने संबोधित किया।

## पत्नी को सुसाइड के लिए उकसाने वाला पति गिरफ्तार

जयपुर। श्याम नगर पुलिस ने कार्रवाई करते हुए पति की प्रताड़ना से तंग आकर आत्महत्या करने वाली महिला के आरोपित पति को गिरफ्तार किया है। घटना के बाद से आरोपी फरार था। पुलिस उपायुक्त जयपुर दक्षिण राजर्षि राज ने बताया कि श्याम नगर थाना पुलिस ने कार्रवाई करते हुए पति की प्रताड़ना से तंग आकर आत्महत्या करने वाली महिला के आरोपित पति अक्षय जैन निवासी निर्माण नगर-श्याम नगर को गिरफ्तार किया गया है। इस संबंध में परिव्रादी योगेश चंद जैन निवासी अलवर ने 21 जुलाई 2025 ने मामला दर्ज करवाया था कि उसकी पुत्री स्वप्निल जैन ने अपने पति अक्षय जैन की लगातार प्रताड़ना और मारपीट से तंग आकर आत्महत्या कर ली। स्वप्निल का विवाह 11 जुलाई 2013 को अक्षय जैन से हुआ था। उनके एक पुत्र ओजस जैन का जन्म 2016 में हुआ। परिव्रादी ने आरोप लगाया है कि विवाह के बाद से ही अक्षय जैन उसके पिता लालचंद जैन माता सुनीता जैन और भाई आशिक जैन दहेज के लिए प्रताड़ित करते थे। अक्षय जैन शराब और नशे की लत के चलते आए दिन स्वप्निल से मारपीट करता था। कई बार स्वप्निल अपने मायके अलवर चली जाती लेकिन परिवार व बेटे के भविष्य को देखते हुए वापस लौट आती। प्रताड़ना से परेशान होकर स्वप्निल ने पहले भूकरोटा थाने में शिकायत की थी। बाद में 1 फरवरी 2024 को अलवर महिला थाना में दर्ज करवाई थी।

## सार-समाचार वृक्ष पूजन एवं जागृति कार्यक्रम संपन्न



जयपुर। वैशाली नगर स्थित, स्वामीनारायण अक्षरधाम मंदिर में, पर्यावरण संरक्षण जागृति के निमित्त एक प्रेरणादायी कार्यक्रम आयोजित किया गया। मंदिर प्रांगण में पुज्य संतों के दिव्य सानिध्य में अनेक भक्तों ने वैदिक मंत्रोच्चार के साथ वृक्ष पूजन कर पर्यावरण के प्रति अपनी श्रद्धा एवं संकल्प व्यक्त किया। इस अवसर पर वृक्ष को जीवन का आधार मानते हुए उसके संरक्षण और संवर्धन का संकल्प लिया गया। कार्यक्रम में ज्योति कुमार (मठ, मंदिर संपर्क प्रमुख, हिन्दू आध्यात्मिक एवं सेवा फाउंडेशन) ने मुख्य अतिथि के रूप में भाग ले कर आयोजन में भी सहयोग दिया। कार्यक्रम का समापन संतों के आशीर्वाचन और सभी के वृक्षारोपण संकल्प के साथ हुआ।

## बच्चों को बताया “गुड टच-बैड टच”



जयपुर। मानव सेवा ट्रस्ट राजस्थान द्वारा चलाए जा रहे बाल सुरक्षा जागरूकता अभियान के अंतर्गत वाटिका स्थित विजन इंटरनेशनल विद्यालय में “गुड टच- बैड टच” विषय पर जागरूकता कार्यशाला का आयोजन किया गया। जिसमें 400 बच्चों ने भाग लिया। कार्यशाला में विद्यालय के बच्चों को अच्छे और बुरे स्पर्श के बारे में जानकारी दी गई तथा वास्तविक उदाहरणों के माध्यम से यह समझाया गया कि किस प्रकार वे स्वयं को सुरक्षित रख सकते हैं। बच्चों को यह भी बताया गया कि किसी भी असहज परिस्थिति में तुरंत परिहार, शिक्षक अथवा विषयासपात्र व्यक्ति को सूचित करना चाहिए। स्वास्थ्य कल्याण होम्योपैथिक मेडिकल कॉलेज एवं रिसर्च सेंटर में वरिष्ठ आचार्य एवं ट्रस्ट मीडिया प्रभारी प्रो. डॉ. राजीव सक्सेना ने बताया कि बाल सुरक्षा जागरूकता अभियान का उद्देश्य बच्चों में आत्म-सुरक्षा की समझ विकसित करना और समाज में बाल संरक्षण के प्रति जागरूकता बढ़ाना है। महासचिव दुर्गा वर्मा ने कहा कि ऐसे कार्यक्रम न सिर्फ बच्चों में आत्मविश्वास और आत्म-सुरक्षा की भावना विकसित करते हैं, बल्कि समाज में बाल शोषण की रोकथाम की दिशा में भी महत्वपूर्ण योगदान देते हैं। विद्यारण्य प्रशासन ने मानव सेवा ट्रस्ट का आभार व्यक्त करते हुए कहा कि इस प्रकार की कार्यशालाएँ बच्चों के मानसिक एवं सामाजिक विकास के लिए अत्यंत आवश्यक हैं। इस कार्यशाला में वक्ताओं में जयपुरिया इंस्टिट्यूट ऑफ मैनेजमेंट से सिमरन आसुदिन, मनस्वी शर्मा, मुस्कान शामिल रही।

## बॉलीवुड के सुपरहिट नगमे गाए

जयपुर। शहर के मशहूर सिंगर्स ने हिन्दी फिल्मों के सुपरहिट गीतों को अपनी पुरकशिश आवाज और दिलकश अंदाज में पेशकर बिड़ला सभागा का कोना-कोना बॉलीवुड म्यूजिक की मेलोडी से सराबोर कर दिया। हेल्दी स्माइल्स ग्रुप एवं युनिक ड्रीम बिड्स की ओर से सजे गोल्डन एरा शो के 12वें संस्करण की शुरुआत कलाकार मिताली वर्मा ने आ जाने गा गीत...की प्रस्तुति से की। इसके बाद कमल प्रकाश बसवने ने ए गुलबदन..., निकिता बंसल ने मेरे नसीब में... गीत की मनमोहक प्रस्तुति दी। दर्शकों के बीच से सुरीले सिंगर डॉ. समीर शर्मा सैम ने दिल लेना खेल है दिलदार का..., महबूबा महबूबा... एवं बचके रहना रे बाबा...जैसे गीतों की मेडलें की धमाकेदार प्रस्तुति देकर श्रोताओं को खुद के संग खूब नचाया। उन्होंने सभी से हाथ मिलाया और अभिवादन किया। कार्यक्रम में सिंगर गीतिका चतुर्वेदी ने लताजी के सुंदर गीतों की मेडलें सुनाकर दर्शकों को मंत्रमुग्ध कर दिया।

## पुतला आंदोलन बारिश के कारण स्थगित

जयपुर। सरकार के आदेश के बावजूद घुमंतु अर्ध घुमंतु तथा विमुक्त जाति को पट्टा नहीं मिलने एवं अन्य समस्याओं को लेकर किए जा रहे पुतला आंदोलन के तहत विधानसभा घेराव का आठ सितंबर का कार्यक्रम बारिश की वजह से स्थगित कर दिया गया है। भारत जोड़ो मिशन सोसाइटी की ओर से प्रेस विज्ञापन जारी करके कहा गया है कि 8 सितंबर को पुतला आंदोलन में राजस्थान के दूर-दूर से विधानसभा घेराव के लिए हजारों कार्यकर्ता घुमंतु अर्ध घुमंतु तथा विमुक्त जाति समाज के पंच पटेल एवं नागरिक आना चाहते हैं। लेकिन भारी बारिश की वजह से सब ने कार्यक्रम को आगे किस करने की मांग की जिसे देखते हुए अब आगे की तारीख तय की जाएगी। 8 सितंबर को यूथ हॉस्टल में समाज एवं भारत जोड़ो मिशन सोसाइटी के वरिष्ठ पदाधिकारी तथा पंच पटेलन की मीटिंग होगी। जिसमें सरकार द्वारा घुमंतु समाज के हित में किए गए घोषणाओं की पालना में आ रही दिक्कतों पर चर्चा होगी।

## प्रसूता की मौत पर हंगामा

जयपुर (कासं)। भूकरोटा इलाके के एक निजी अस्पताल में प्रसव के दौरान तबीयत बिगड़ने से प्रसूता की मौत हो गई। जिसके बाद गुस्साए परिवार ने अस्पताल के बाहर धरना-उपद्राव शुरू कर दिया। सूचना पर मौके पर पहुंची पुलिस ने गुस्साए परिवारों से समझाइश का प्रयास किया। लेकिन गुस्साए परिवारों ने अस्पताल प्रशासन के खिलाफ उपचार में लापरवाही बरतने का आरोप लगाते हुए डॉक्टर को गिरफ्तार करने की मांग की।

बताया जा रहा है कि 26 वर्षीय मोनिका को शनिवार सुबह 9 बजे प्रसव हुआ था और उसने एक बच्चे को जन्म दिया। बच्चे को जन्म देने के

बाद मोनिका को ब्लॉडिंग शुरू हो गई। जिसके बाद उसकी तबियत बिगड़ गई। लेकिन डॉक्टरों ने उस गंभीरता से नहीं लिया और 10 घंटे तक औपचारिकता निभाते रहे। जिसके बाद मोनिका की ज्यादा तबियत बिगड़ने पर उसे शाम 6 बजे दूसरे अस्पताल में रेफर कर दिया। जिसके बाद मोनिका ने रात 9 बजे उपचार दौरान दम तोड़ दिया। सूचना पर मौके पर पहुंची पुलिस ने शव को अपने कब्जे में लेकर जयपुरिया अस्पताल के मुर्दाघर में रखवाया। प्रसूता की मौत की खबर मिलने के बाद अन्य रिश्तेदार भी भूकरोटा स्थित निजी अस्पताल पहुंच गए और धरना-प्रदर्शन शुरू कर दिया।

## नवसृजित उचित मूल्य की दुकानों की आवेदन प्रक्रिया आज से

जयपुर। जयपुर जिले में 70 नवसृजित उचित मूल्य की दुकानों के लिए सोमवार से आवेदन प्रक्रिया शुरू होगी। कार्यालय जिला रसद अधिकारी जयपुर प्रथम द्वारा 11 तथा कार्यालय जिला रसद अधिकारी जयपुर द्वितीय द्वारा 59 उचित मूल्य की दुकानों के लिए आवेदन आमंत्रित किए हैं। जिला रसद अधिकारी जिला रसद अधिकारी से प्राप्त किए जा सकेंगे। आवेदन पत्र भरने के बाद इन्हें 15 सितम्बर से 10 अक्टूबर तक कार्यालय में जमा करवाया जा सकेगा।

## डेढ़ महीने से नाराज प्रेमिका ने गेट नहीं खोला तो प्रेमी ने की आत्महत्या

जयपुर। रामनगरिया थाना इलाके में डेढ़ महीने से नाराज प्रेमिका को मनाने पहुंचा प्रेमी उसकी हरकतों से आहत होकर आत्महत्या कर ली। जिसके बाद मृतक के परिजनों ने युवती और उसके परिजनों पर ब्लैकमेलिंग करने का आरोप लगाते हुए मामला दर्ज कराया। पुलिस ने युवती के परिजनों के खिलाफ मामला दर्ज कर जांच शुरू कर दी है।

एएसआई छट्टन लाल ने बताया कि जगतपुरा के विश्वविद्यालय नगर निवासी संजय मीणा (31) पुत्र मोहनलाल अपने माता-पिता और बहने के साथ रहकर प्रॉपर्टी का कारोबार करता था। गत 3 सितंबर को जहर खाकर सुसाइड कर लिया था। प्रॉपर्टी कारोबारी पिछले 15 साल से एक युवती के सम्पर्क में था। करीब तीन साल पहले मोहन लाल को अपने बेटे संजय के प्रेम प्रसंग के बारे में पता चला था। जिसके बाद उन्होंने युवती के घर वालों से दोनो की शादी की बात कर

शादी भी तय कर दी थी। बताया जा रहा है कि युवती के पिता ने संजय मीणा से दुकान खरीदने के लिए 20 लाख रुपए की मदद मांगी थी। मदद नहीं करने से की बात को लेकर युवती के परिजन शादी के लिए बहाना बनाने लग गए और करीब डेढ़ महीने से युवती ने संजय से बातचीत करना बंद कर दिया। संजय के आग्रह पर परिजन युवती के घर वालों से बात करने गए तो उन्होंने बेइज्जत कर उन्हे घर से निकाल दिया। पंडित पिता ने पुलिस को अपने बयानों में बताया कि 3 सितम्बर को संजय मीणा घर से भरने की धमकी देकर थार लेकर निकला था। उन्होंने बाइक से उसका पीछा किया और रोकने का प्रयास किया। लेकिन वो नहीं माना। संजय थार जीप लेकर प्रताप नगर में अपनी प्रेमिका के घर पहुंचा और काफी देर तक दरवाजा खटखटाता रहा। लेकिन प्रेमिका ने दरवाजा नहीं खोला। संजय ने गेट खोलने के लिए मोबाइल पर कॉल भी किया।

# फिल्मी अंदाज में पकड़ा 20 हजार रु. का इनामी बदमाश

जानलेवा हमला-तोड़फोड़ और धमकी के मामले में एक साल से फरार था, एंटी गैंगस्टर टास्क फोर्स के हथ्थे चढ़ा

जयपुर (कासं)। एंटी गैंगस्टर टास्क फोर्स पुलिस मुख्यालय की टीम ने 20 हजार रु. के इनामी बदमाश विरेन्द्र कुमार उर्फ बबली निवासी गिरफ्तार कर को फिल्मी अंदाज में पीछा कर गिरफ्तार किया।

रविवार को पुलिस को पुछ्ता सूचना मिली कि बबली जाट अपने निजी वाहन से मुण्डावर मोड़ से बहरोड की ओर जा रहा है। पुलिस द्वारा पीछा किए जाने का आभास होते ही आरोपी बहरोड के कुंड रोड स्थित एक प्राइवेट अस्पताल में घुस गया। उसी दौरान कांस्टेबल सुधीर कुमार उसे पकड़ने के लिए दौड़े तो आरोपी ने मोबाइल से अपने 3-4 साथियों को बुलाने का प्रयास किया, जिससे अस्पताल परिसर में हंगामा हो गया। फिर भी कांस्टेबल सुधीर ने अकेले ही बहादुरी दिखाते हुए आरोपी से भिड़त की। इस बीच कांस्टेबल मनोज कुमार भी वहां पहुंच गए और दोनों ने मिलकर बबली



जाट को काबू में कर लिया। कुछ ही देर बाद थाना बहरोड पुलिस टीम भी मौके पर आ गई

- आरोपी के खिलाफ बहरोड और हरियाणा के नांगल चौधरी थाने में 8 मुकदमे दर्ज हैं, जिनमें हत्या, जानलेवा हमला, अपहरण, वसूली, धमकी और मारपीट के गंभीर अपराध शामिल हैं।

और आरोपी को हिरासत में ले लिया गया। जिसे बाद में खैरथल तिजारा जिले की मुण्डावर थाना पुलिस को सौंप दिया गया।

अतिरिक्त महानिदेशक पुलिस एंटी गैंगस्टर टास्क फोर्स एवं अपराध दिनेश एम.एन. ने बताया कि आरोपी करीब सवा साल से फरार चल रहा था। जिसकी खैरथल तिजारा जिले की मुण्डावर थाना पुलिस को तलाश थी। टीम ने लगातार कई दिनों तक रैकी कर बहरोड़ थाना इलाके में आरोपी को दबोच लिया।

आरोपी संगठित अपराधिक गिरोह का सक्रिय सदस्य है, जिसका पुराना अपराधिक रिकार्ड रहा है। प्रारंभिक जानकारी के अनुसार

## कार-बाइक से आए गैंग ने सरपंच परिवार पर की थी अंधाधुंध फायरिंग

11 अप्रैल 2024 को सोडावास निवासी सरपंच सीमा देवी के पति सरजीत चौधरी ने

मुण्डावर थाना में शिकायत दी थी कि आज कार और बाइक पर आए 8-9 बदमाशों ने उनके घर पर हथियारों से हमला कर अंधाधुंध फायरिंग की, मेरा नाम जीतू खर्मुपर कह बाहर खड़ी हुई गाड़ी पर भी 3-4 गोलियां चलाई। परिव्रादी ने बबली जाट, शशि पंडित, मनोज फौजी, राकेश जाट और तीन चार अन्य के विरुद्ध नामजद रिपोर्ट देते हुए पुलिस को बताया कि यह उस पर तीसरा हमला है। पहले भी सोडावास बस स्टैंड पर दो दुकानों को लेकर इनके द्वारा मुझ पर हमला किया गया था।

अतिरिक्त पुलिस अधीक्षक सिद्धांत शर्मा के नेतृत्व में की गई इस संपूर्ण कार्रवाई में एजीटीएफ विशेषज्ञ मनोज कुमार और सुधीर कुमार की विशेष भूमिका रही वहीं थाना बहरोड के एएसआई रामनिवास, हेड कांस्टेबल कृष्ण कुमार, कांस्टेबल विशंभर देवाल और राजकुमार का साराहनीय योगदान रहा।